



Кожны з нас ведае словы Езуса: “Вы заўсёды павінны маліцца, а не ўкідацца ў распач” (Лк 18, 1). Менавіта ў гэтым нам дапамагаюць малітоўныя заклікі. Гэта кароткія просьбы, выказванні ці падзякі. Часцей за ўсё гэта фразы, узятыя са Святога Пісання, з асабістых адкрыццяў або тыя, якія паўставалі на працягу стагоддзяў. Гэтая кароткая малітва нясе ў сабе глыбокі сэнс. Мы можам часта яе паўтараць, напрыклад тады, калі знаходзімся ў цяжкім становішчы і патрабуем Божай падтрымкі. Гэтая кароткая думка, скіраваная да Бога, часам называецца “малітвай хвіліны”. Мы таксама можам скіроўваць думкі да Найсвяцейшай Панны Марыі і да нашых святых заступнікаў. Дакладна акрэсленых формул няма. Кожны чалавек, пачынаючы ад малога дзіцяці, у стане вывучыць на памяць гэтыя кароткія заклікі. Трэба памятаць, што пры гэтым мы павінны няспынна скіроўваць нашы думкі да Бога. † Вось некаторыя прыклады малітоўных заклікаў:

Пане, змілуйся нада мной.

□□□ ***Пане, я не годны, каб Ты прыйшоў да мяне.***

□□□ ***Пане, Ты ведаеш усё, Ты ведаеш, што я Цябе кахаю.***

□□□ ***Езу, давяраю Табе!***

□□□ ***Святы Божа, Святы Моцны, Святы Несмяротны, змілуйся над намі.***